

آراء افکار

ڈاکٹر مجید الدین غازی*

اردو تراجم قرآن پر ایک نظر^(۲)

مولانا محمد امانت اللہ اصلاحی کے افادات کی روشنی میں

(۱۳) ایقون اور استیقون کے درمیان فرق

ایقون کا مطلب ہے یقین کیا، یہ ایمان سے قریب لفظ ہے، اور قرآن مجید میں اس کا استعمال بھی اس طرح کے مقامات پر ہوتا ہے جہاں ایمان کا استعمال ہوتا ہے۔ قرآن مجید کے استعمالات بتاتے ہیں کہ ایقان مونوں کی ایک قابل تعریف صفت، بلکہ ایمان کا مترادف ہے، اس کی بہت ساری مثالیں ہیں، جیسے:

وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَبِالآخِرَةِ هُمْ يُوقِنُونَ۔ (البقرۃ: ۲۶)

اور جو لوگ ایقان کی روشنی اختیار نہیں کرتے ہیں ان کی قرآن مجید میں مذمت کی گئی ہے، ذیل کی آیت اس کی ایک مثال ہے:

فَاصْبِرْ إِنَّ وَعْدَ اللَّهِ حَقٌّ وَلَا يَسْتَحْفِنْكَ الَّذِينَ لَا يُؤْقِنُونَ۔ (الروم: ۲۰)

ایقان مختلف صیغوں میں قرآن مجید کے متعدد مقامات پر آیا ہے اور ایک ایسے عمل کے طور پر آیا ہے جس کا مطالبہ بندوں سے کیا جاتا ہے، البتہ استیقان مختلف صیغوں کے ساتھ قرآن مجید میں صرف تین مقامات پر آیا ہے، اور تینوں مقامات پر وہ کسی قابل مذمت یا قابل تعریف عمل کے طور پر نہیں پیش کیا گیا ہے۔ استعمالات قرآنی کے اس واضح فرق کو سامنے رکھتے ہوئے یہ ضروری ہو جاتا ہے کہ معنوی لحاظ سے بھی دونوں کے فرق کو سمجھا جائے۔ عام طور سے لوگوں نے استیقان کو مبالغہ کے ضمن میں دیکھنے کی کوشش کی ہے، کہ ایقان کے مقابلے میں چونکہ دو حرف یعنی سین اور تاء اس میں زیادہ ہوتے ہیں اس لئے اس کے مقابلے میں یہاں مفہوم میں قوت بھی بڑھ جائے گی۔ لیکن یہ عام قاعدہ نہیں ہے، مزید یہ کہ دونوں الفاظ کے قرآنی استعمالات اس فرق کی تائید بھی نہیں کرتے۔

مولانا مامت اللہ اصلاحی کی رائے کے مطابق ایقون کا مطلب ہوتا ہے یقین کر لیا، جب کہ استیقون کا مطلب ہوتا ہے یقین ہو گیا یا یقین آگیا۔ یقین کرنا بندے کا عمل ہے جسے وہ دلائل و شواہد کی روشنی میں اختیار کرتا ہے، جبکہ یقین ہونا

* ہیڈ آف ریسرچ دارالشریعتہ متحده عرب امارات - mohiuddin.ghazi@gmail.com

ایک کیفیت کا نام ہے جو از خود دل پر طاری ہوتی ہے، اس میں انسان کے اپنے ارادہ کا دخل نہیں ہوتا ہے۔ اس لیے ایسا ہو سکتا ہے کہ آدمی کو یقین آجائے مگر وہ یقین کرنے کے بجائے جھلادے۔ سورہ نمل کی آیت ۲۱ میں اسی صورت حال کو بیان کیا گیا ہے۔ اگر دل میں یقین ہے اور آدمی اس کا اقرار بھی کرتا ہے، تو یہ ایقان ہے، لیکن اگر دل میں یقین ہے مگر آدمی انکار پر مصہر ہے، تو یہ استیقان تو ہو سکتا ہے، ایقان نہیں ہو سکتا ہے۔ غرض ایقان اور حجود ایک ساتھ جمع نہیں ہو سکتے، جبکہ استیقان اور حجود ایک ہی شخص کے اندر جمع ہو سکتے ہیں۔

بہت سے متربھین نے ذیل کی آقوال میں استیقان کا ترجمہ یقین ہو گیا کیا ہے اور وہ درست ہے، بلکہ بعض متربھین نے ”یقین کر لیا“ کیا ہے جو استیقان کا صحیح ترجمہ نہیں ہے۔ ذیل میں دونوں طرح کے ترجمے ذکر کیے گئے ہیں۔

(۱) وَجَاءُهُمْ بِهَا وَأَسْتَيْقَنُهُمْ أَنْفُسُهُمْ ظُلْمًا وَغُلْوًا۔ (انل: ۱۲)

”اور انہوں نے ظلم اور تکبیر کے طور پر ان کا سراسرا انکار کر دیا حالانکہ ان کے دل ان (نشانیوں کے حق ہونے) کا یقین کرچکے تھے۔“ (طاهر القادری)

”اور ان کے منکر ہوئے اور ان کے دلوں میں ان کا یقین تھا ظلم اور تکبیر سے۔“ (احمد رضا خان)

دوسراترجمہ صحیح ہے، کیونکہ یہاں نہیں بتایا جا رہا ہے کہ وہ یقین بھی کرتے تھے اور انکار بھی کرتے تھے، بلکہ یہ کہ دلائل کی وجہ سے دل میں تو یقین بیٹھ چکا تھا، مگر ظلم اور تکبیر کے سبب وہ اس کی تصدیق کرنے اور اس پر ایمان لانے کے بجائے انکار کر رہے تھے۔

(۲) وَمَا جَعَلْنَا أَصْحَابَ النَّارِ إِلَّا مَلَائِكَةً وَمَا جَعَلْنَا عِدَّتَهُمْ إِلَّا فِتْنَةً لِلَّذِينَ كَفَرُوا لِيَسْتَيْقِنَ الَّذِينَ أَوْتُوا الْكِتَابَ وَيَزْدَادُ الَّذِينَ آمَنُوا إِيمَانًا وَلَا يَرْثَابُ الَّذِينَ أَوْتُوا الْكِتَابَ وَالْمُؤْمِنُونَ وَلِيُقُولَ الَّذِينَ فِي قُلُوبِهِمْ مَرَضٌ وَالْكَافِرُونَ مَاذَا أَرَادَ اللَّهُ بِهَذَا مَثَلًا كَذَلِكَ يُضِلُّ اللَّهُ مَنْ يَشَاءُ وَيَهْدِي مَنْ يَشَاءُ وَمَا يَعْلَمُ جُنُونَ رَبِّكَ إِلَّا هُوَ وَمَا هِيَ إِلَّا ذِكْرٌ لِلْبَشَرِ۔ (المدثر: ۳۱)

”اور ہم نے دوزخ کے داروں نے صرف فرشتے ہی مقرر کئے ہیں اور ہم نے ان کی گنتی کافروں کے لئے محض آزمائش کے طور پر مقرر کی ہے تاکہ اہل کتاب یقین کر لیں (کہ قرآن اور نبوتِ محمدی صلی اللہ علیہ وآلہ وسلم حق ہے کیونکہ ان کی کتب میں بھی یہی تعداد بیان کی گئی تھی) اور اہل ایمان کا ایمان (اس تصدیق سے) مزید بڑھ جائے، اور اہل کتاب اور مؤمنین (اس کی خصائص میں) شک نہ کر سکیں، اور تاکہ وہ لوگ جن کے دلوں میں (نفاق کی) بیماری ہے اور کفار یہیں کہ اس (تعادی) مثال سے اللہ کی مراد کیا ہے؟ اسی طرح اللہ (ایک ہی بات سے) جسے چاہتا ہے گمراہ ٹھہراتا ہے اور جسے چاہتا ہے ہدایت فرماتا ہے، اور آپ کے رب کے لشکروں کو اس کے سوا کوئی نہیں جانتا، اور یہ (دوزخ کا بیان) انسان کی نصیحت کے لیے ہی ہے۔“ (طاهر القادری)

”اور ہم نے دوزخ کے داروں نہ کیے مگر فرشتے، اور ہم نے ان کی یہ گنتی نہ رکھی مگر کافروں کی جانچ کو اس لیے کہ کتاب والوں کو یقین آئے اور ایمان والوں کا ایمان بڑھے اور کتاب والوں اور مسلمانوں کو کوئی شک نہ رہے اور دل

کے روگی (مریض) اور کافر کہیں اس اچنہبھے کی بات میں اللہ کا کیا مطلب ہے، یونہی اللہ گمراہ کرتا ہے جسے چاہے اور ہدایت فرماتا ہے جسے چاہے، اور تمہارے رب کے شکروں کو اس کے سوا کوئی نہیں جانتا، اور وہ تو نہیں مگر آدمی کے لیے نصیحت۔ (احمد رضا خان)

دوسراترجمہ درست ہے، مذکورہ آیت میں استیقان کو اہل کتاب سے متعلق بتایا گیا، اور اہل ایمان کے سلسلے میں استیقان کے بجائے ایمان کے زیادہ ہونے کی بات کی گئی۔ قرآن مجید کے بیانات اہل کتاب کو یقین تو فراہم کر رہے تھے، مگر یقین آجائے کے بعد بھی ان کو یقین کرنے اور ایمان لانے کی توفیق نہیں مل رہی تھی۔ محض دل میں یقین کا ہوجانا ایمان و ایقان نہیں ہے جب تک انسان اپنے ارادے سے ایقان و ایمان کے عمل کو انجام نہ دے۔ دوسری طرف اہل ایمان جو ایقان و ایمان کی منزل پر فائز ہیں ان کے ایمان و ایقان میں اضافہ ہو رہا ہے۔

زیر گفتگو آیت کے سلسلے میں ایک بات اور قابل توجہ ہے کہ ترجمہ اس طرح کرنے کے بجائے کہ ”ہم نے ان کی گنتی کافروں کے لئے محض آزمائش کے طور پر مقرر کی ہے“ ترجمہ اس طرح ہونا چاہئے کہ ہم نے ان کی گنتی کو کافروں کے لئے آزمائش بنا دیا، یعنی اللہ نے وہ تعداد اس لئے نہیں رکھی کہ وہ آزمائش بن جائے، تعداد تو اللہ تعالیٰ نے اپنی مشیت سے جتنی چاہی رکھی۔ البته اللہ کی طرف سے کرنا ایسا ہوا کہ اس وقت وہ تعداد ان کے لئے آزمائش بن گئی۔

(۳) وَإِذَا قِيلَ إِنَّ وَعْدَ اللَّهِ حَقٌّ وَالسَّاعَةُ لَا رَيْبَ فِيهَا قُلْتُمْ مَا نَدَرِيْ مَا السَّاعَةُ إِنَّ نَظُنْنُ إِلَّا ظَنَّا وَمَا نَحْنُ بِمُسْتَقِيْنَ۔ (الماعیہ ۳۲)

”اور جب تم سے کہا جاتا کہ اللہ کا وعدہ شدمنی ہے، اور قیامت کے باب میں کوئی شک نہیں ہے، تو تم جواب دیتے کہ ہم نہیں جانتے کہ قیامت کیا ہے، بس ایک گمان ہے جو ہم کرتے ہیں، اور ہم اس کا یقین کرنے والے نہیں ہیں۔“ (امین احسن اصلاحی)

”اور جب کہا جاتا تھا کہ خدا کا وعدہ سچا ہے اور قیامت میں کچھ شک نہیں تو تم کہتے تھے ہم نہیں جانتے کہ قیامت کیا ہے۔ ہم اس کو محض ظنی خیال کرتے ہیں اور ہمیں یقین نہیں آتا۔“ (فتح محمد جalandھری)

دوسراترجمہ درست ہے، اس آیت میں انکار کرنے والے یہ اعلان نہیں کر رہے ہیں کہ ہم آخرت پر یقین نہیں کرتے ہیں یا یقین نہیں کریں گے، بلکہ بڑے شاطر انداز سے یہ ظاہر کرتے ہیں کہ یہ ایسی چیز ہی نہیں ہے جس کا دل کو یقین ہو سکے، اور جب دل کو یقین نہ ہو تو ایمان کیسے لا جائے۔ اس طریقہ سے کفار آخرت کے دعوے کو ہلکا کرنے اور یقین سے فرو تربیت نے کی کوشش کرتے تھے، اللہ تعالیٰ نے ان کی اس شرارت اور مکاری کو بے نقاب کیا ہے، اور اس کے سلسلے میں انہیں حکمی دی ہے۔

(۳۲) إِنَّ نَظُنْنُ إِلَّا ظَنَّا ترجمہ

سورہ جاثیہ کی مذکورہ بالا آیت کے اس تکڑے کا دو طرح سے ترجمہ کیا گیا ہے:

”ہم تو بس ایک گمان سارے ہیں۔“ (سید مودودی)

”بس ایک گمان ہے جو ہم کرتے ہیں“۔ (امین احسن اصلاحی)

”ہم اس کو محض نہی خیال کرتے ہیں“۔ (فتح محمد جalandھری)

”ہم اُسے وہم و گمان کے سوا کچھ نہیں سمجھتے“۔ (طاہر القادری)

پہلے والے دونوں ترجوں میں لفظ ”ظنا“ کو مفعول مطلق مانا گیا ہے۔ جبکہ مودودی کو دونوں ترجوں میں لفظ ”ظنا“ کو دوسرا مفعول بہ مانا گیا ہے۔

سیاق کلام پر غور کیا جائے، اور یہ دیکھا جائے کہ مفسرین آختر کتنی شدت کے ساتھ نظری آختر کی تردید کرتے تھے، تو دوسرا ترجمہ زیادہ مناسب معلوم ہوتا ہے۔ مفسرین آختر قیامت کے تصویر کو گمان کے کسی بھی درجہ میں قبول کرنے کو آمادہ نہیں تھے، کیونکہ یہ تو ان کی اس ہٹ دھری اور دلوں کی انکار کی روشن کو فضان پہنچانے والی بات تھی جو انہوں نے تمام تر دلائل و برائین کے مقابلے میں اختیار کر کھی تھی۔ وہ یہ نہیں کہتے تھے کہ انہیں قیامت کے آنے کا گمان ہے، وہ تو صاف صاف کہتے تھے کہ قیامت برپا نہیں ہوگی، وَقَالَ الَّذِينَ كَفَرُوا لَا تَأْتِيَنَا السَّاعَةُ (سبا:۳) دوسرا طرف سیاق کلام بھی یہی بتا رہا ہے کہ مخاطب قیامت کے موقع کے سلسلے میں شدید انکار اور استہزا کا موقف اختیار کیے ہوئے ہے۔

ایک طرف اللہ تعالیٰ دلارہا ہے کہ قیامت برحق ہے اور ضرور آئے گی، تو دوسرا طرف مفسرین کا جواب یہ ہے، کہ قیامت کیا ہے ہم جانتے نہیں، اور ہم یہ سمجھتے ہیں کہ قیامت ایک وہم اور گمان محض ہے، اس لیے کہ ہمارے پاس کوئی ایسی دلیل نہیں ہے جس سے قیامت کا تعین ہو سکے۔ جھوٹے پن کے لباس میں یہ جواب دراصل شدید قتم کے استہزا پوری کیفیت کا صحیح اظہار ہوتا ہے۔

(۳۳) رَحَمَهُ حَيْثُ أَصَابَ كَاتِبَةِ

حضرت سلیمان علیہ السلام کے لیے اللہ نے ہوا کو سخر کیا تھا۔ اس کا تذکرہ قرآن مجید میں اس طرح کیا گیا ہے:

فَسَخَرَنَا لَهُ الرَّبِيعُ تَحْرِيُّ بِأَمْرِهِ رُخَاءً أَحَيْثُ أَصَابَ۔ (ص: ۳۶)

اس آیت کا ترجمہ عام طور سے لوگوں نے حسب ذیل کیا ہے:

”تب ہم نے اس کے لیے ہوا کو سخر کر دیا جو اس کے حکم سے نرمی کے ساتھ چلتی تھی جدھروہ چاہتا تھا“۔ (سید مودودی)

اس ترجمہ پر دو اشکال وارد ہوتے ہیں ایک تو یہ کہ اُصَابَ کے معنی چاہئے کہ نہیں بلکہ کی نشانے یا ہدف پر پہنچنے کے ہوتے ہیں، گوکہ مفسرین اور اہل لغت نے بعض حوالوں سے یہ ثابت کرنے کی کوشش کی ہے کہ یہ فعل ارادہ کرنے کے معنی میں بھی آتا ہے۔ لیکن وہ کوشش تکلف سے خالی نہیں لگتی، اور بہر حال اس لفظ کا اصل اور مشہور معنی تو وہ نہیں ہے۔ دوسرا اشکال یہ ہے کہ قرآن مجید میں ایک دوسرے مقام پر بتایا گیا کہ جو ہوا حضرت سلیمان کے لیے سخر کی گئی تھی وہ اتنی تیز رفتار ہوتی تھی کہ ماہ بھر کا سفر صحت میں ہی طے ہو جاتا تھا، اور ایک اور ماہ کا سفر شام تک طے ہو جاتا تھا۔

وَلِسُلَيْمَانَ الرِّيحَ عُدُوُهَا شَهْرٌ وَرَوَاحُهَا شَهْرٌ۔ (سبا: ۱۲) دوسری جگہ صراحت ہے کہ عاصفہ یعنی باہتند کو سخر کیا تھا، وَلِسُلَيْمَانَ الرِّيحَ عَاصِفَةً تَجْرِيْ بِأَمْرِهِ إِلَى الْأَرْضِ الَّتِي بَارَكَنَا فِيهَا۔ (الانبیاء: ۸۱) ظاہر ہے ایسی تیز رفتار باہتند کے لیے رُخَاءٌ تو نہیں آ سکتا ہے۔

مولانا امانت اللہ اصلحی نے اس آیت کا ترجمہ یوں کیا ہے:

”تو ہم نے اس کے لیے سخر کر دیا ہوا کو، جو اس کے حکم سے چلتی اس طرح کہ جب وہ منزل پر پہنچ جاتا تو مدھم پڑ جاتی۔“

گویا حیثُ اصحاب اس ترجمہ کے لحاظ سے رُخَاءٌ کا ظرف ہے۔ جبکہ اوپر ذکر کیے گئے ترجمے میں حیثُ اصحاب ظرف ہے تَجْرِيْ بِأَمْرِهِ کا۔

معلوم یہ ہوا کہ خدا کے حکم سے ہوا اس طرح حضرت سلیمان کی خدمت گزار ہو گئی تھی کہ جب روانہ ہوتے تو اتنی تیز رفتار سے چلتی کہ ماہ بھر کا سفر گھنٹہ بھر میں طے ہو جاتا، اور جب منزل پر پہنچ جاتے تو تابع دار گھوڑے کی طرح اس کی رفتار بیکی ہو جاتی۔ ایک گھوڑے سے یہ رو یہ عجیب نہیں لگتا، کہ اس کی لگام شہ سوار کے ہاتھ میں ہوتی ہے، مگر ہوا اگر اس طرح کرے تو یقیناً بہت تجہب خیز بات ہے، اور اس کا ذکر خصوصی طور سے کرنے کی وجہ فوراً سمجھ میں آ جاتی ہے۔ ہوا کسی ایک رفتار سے نہیں چلے بلکہ اپنے دوش پر سوار شخص کی ضرورت اور خواہش کے مطابق تیز رفتار اور خرام اس رفتار ہو جائے، یہ حضرت سلیمان علیہ السلام کے لئے اللہ رب العزت کی طرف سے بہت زبردست نشانی تھی، اور بہت بڑا اکرام و اعزاز تھا۔

(۳۳) والد اور ولد کا صحیح ترجمہ

لفظ والد کے اصل معنیوں اور مرادہ مفہوم میں ایک بنیادی فرق ہے، اس فرق کا لحاظ متوجہ میں کے یہاں نہیں ہو سکا۔ عربی زبان میں جس طرح لفظ اب، باب کے لیے استعمال ہوتا ہے لیکن ”بوبین“ تغلیب کے طور پر ماں باب دونوں کے لئے آتا ہے، اسی طرح ”والد“ کا اطلاق دراصل ماں پر ہوتا ہے، کیونکہ ”ولد“ کا معنی جتنا اور حنفم دیا ہوتا ہے، یہ وہ کام ہے جسے عورت انجام دیتی ہے۔ بطور تغلیب ماں باب دونوں پر اس کا اطلاق ہو سکتا ہے، والد اصلاح ماں کے لیے ہوتا ہے اور باب کے لیے اصلاح مولود لہ کا لفظ استعمال ہوتا ہے۔ قرآن مجید میں ہے: لَأَتُضَارَّ وَالنَّدَّةُ بِوَلَدِهَا وَلَا مَوْلُودٌ لَهُ بِوَلَدِهِ۔ (ابقرۃ: ۲۳۳)

واضح رہے کہ یہاں اصل استعمال کی بات ہو رہی ہے۔ شاعر کہتا ہے:

اذا والد منها تربّد ضرعها ... جعلت لها السكين احدى القلائد

(اساس البلاغة للزمخشري (۱/۱۵۵))

اس شعر میں حاملہ اوثنی کے لیے لفظ والد استعمال کیا گیا۔

علامہ فیروز آبادی اس لفظ کی حقیقت کی یوں تشریح کرتے ہیں:

وَوَلَدَتْ تَلِدُّ وَلَادًا وَلَادَةً وَالاَنَّدَةَ وَالَّدَّةَ وَمَوْلَدًا。 وَهِيَ والدَّ وَوالِدَةُ。 وَشَلَّةُ والد

وَوَالِدَة۔ (القاموس المحيط للفيروزآبادی)

حاصل کلام یہ ہے کہ قرآن مجید میں جہاں والد کا لفظ آیا ہے وہاں دیکھنا چاہئے، اور اگر کوئی واضح ترجمہ رکاوٹ نہ بن رہا ہو تو والد کا ترجمہ یا توماں ہونا چاہئے یا ماں باپ دونوں ہونا چاہئے۔ قرآن مجید میں لفظ والد و مقام پر آیا ہے، اور دونوں مقامات پر اگر باپ کے بجائے ماں باپ کیا جائے تو معنویت میں اضافہ ہو جاتا ہے، اور ترجمہ لفظ کی حقیقت سے قریب رہتا ہے۔

وَأَخْشُوا يَوْمًا لَا يَجِزِ الْعَنْ وَالْلَّهُ عَنْ وَالْلَّهُ شَيْئًا۔ (لقمان: ۳۳)

اس آیت کا ترجمہ کرتے ہوئے عام طور سے اردو مترجمین نے والد کا ترجمہ باپ کیا ہے:

”اور اس دن کا خوف کرو جس دن باپ اپنے بیٹے کو کوئی نفع نہ پہنچ سکے گا اور نہ بیٹا اپنے باپ کا ذرا سا بھی نفع کرنے والا ہوگا۔“ (محمد جونا گڑھی)

انہوں نے والد کا ترجمہ بھی بیٹے کیا ہے، حالانکہ والد میں بیٹا اور بیٹی دونوں شامل ہوتے ہیں۔

آیت کے مذکورہ حصے کا ترجمہ اس طرح ہونا چاہئے:

”اور اس دن کا خوف کرو جس دن ماں باپ اپنی اولاد کو کوئی نفع نہ پہنچ سکیں گے اور نہ اولاد اپنے ماں باپ کو ذرا سا بھی نفع دینے والی ہوگی۔“ (امانت اللہ اصلاحی)

بعض انگریزی مترجمین نے Father کے بجائے Parent کے لفظ کا استعمال کیا ہے۔ اسی طرح والد کا ترجمہ son کے بجائے child کیا ہے جو لڑکے اور لڑکی دونوں کے لئے آتا ہے۔ یہ طریقہ بہت مناسب ہے۔

And fear a Day when the parent will not be able to avail the child in aught, nor the child to avail the parent.(Pickthall)

وَوَالِدٍ وَمَا وَلَدَ۔ (البلد: ۳)

اس آیت کے ترجمہ میں بھی عام طور سے مفسرین نے والد کا ترجمہ باپ کیا ہے۔

”اور قسم کھاتا ہوں باپ کی اور اس اولاد کی جو اس سے پیدا ہوئی۔“ (سید مودودی)

اس کا درست ترجمہ اس طرح ہو سکتا ہے:

”اور قسم کھاتا ہوں ماں باپ اور ان کی اولاد کی۔“ (امانت اللہ اصلاحی)

انگریزی کا حسب ذیل ترجمہ بھی صحیح مفہوم ادا کرتا ہے:

And (the mystic ties of) parent and child (Yousuf Ali)

خود مقدم علیہ یعنی آقہ خَلَقْنَا إِنْسَانَ فِي كَبَدٍ سے بھی اس کی تائید ہوتی ہے کہ ماں تو یہاں ضرور مراد ہے، کیونکہ مشقت کے ساتھ جس تخلیق کی بات کہی گئی ہے اس کا تعلق ماں سے زیادہ نہ مایاں ہے کہ وہی ساری تکلیفیں اور مشقتیں برداشت کرتی ہے۔ (جاری)